

**125. Il-Ministru tal-Ġustizzja, Artijiet, Djar u Affarijiet tal-Parlament, l-Onor. Ġużè Cassar, jipproponi:**

Illi minkejja kull provvedimenti oħra fl-Ordnijiet Permanenti tal-Kamra, dan li ġej għandu jirregola l-proċedura fuq l-Abbozz ta' Liġi msejjaħ "Att biex ikompli jemenda l-Att tal-1956 dwar is-Sigurtà Nazzjonali".

- A. Illi l-Abbozz ta' Liġi jkun dikjarat urgenti, u aktar minn stadju wiehed ikun jista' jittiehed f'seduta waħda (Ref. Ordni Permanenti Nru. 93);
- B. Illi d-diskussjoni fuq id-diversi stadji ta' dan l-Abbozz tkun eżentata mill-hin tal-interruzzjoni tax-xogħol, jekk ikun meħtieġ;
- C. Illi l-votazzjonijiet kollha li jintalbu jittieħdu wara hames minuti biss mill-hin li fih ikunu ntalbu, u bla ma jgħaddu għoxrin minuta (Ordni Permanenti Nru. 84);
- D. Illi d-diskussjoni fuq it-Tieni Qari, jekk ma tkunx intemmet qabel, m'għandhiex tieħu aktar minn siegħa, maqsuma ndaqş bejn Gvern u Oppożizzjoni, minn x'hin tkun bdiet din id-diskussjoni, meta titqiegħed kull mistoqsija li jkun hemm bżonn biex jintemm dan it-Tieni Qari;
- E. Illi d-diskussjoni fil-Kumitat jekk ma tkunx intemmet qabel, ma għandhiex tieħu aktar minn siegħa, maqsuma ndaqş bejn Gvern u Oppożizzjoni, minn x'hin tkun bdiet din id-diskussjoni, meta ç-Chairman minnufih iqiegħed il-mistoqsija fuq il-klawsola, emenda jew skeda li dak il-hin tkun qed tiġi diskussa, u jkompli jqiegħed il-mistoqsija fuq l-emendi li jibqa', u fuq il-klawsoli u l-iskedi l-oħra kollha, waħda wara l-oħra, mingħajr emendi jew diskussjoni; iżda Ministru jista' jressaq emendi, klawsoli u skedi godda mingħajr avviż, li fuqhom titqiegħed il-mistoqsija mingħajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat, fejn il-mistoqsija fuq emendi, klawsoli, skedi jew klawsoli u skedi godda mingħajr avviż, titqiegħed mingħajr diskussjoni; u
- F. Illi t-Tielet.Qari, jista' jittiehed meta jintemm il-Kumitat, jew il-konsiderazzjoni mill-ġdid fil-Kumitat.

13.06.1978